

## МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 33 став 9 од Законот за сточарството („Службен весник на Република Македонија“ бр. 7/08, 116/10 и 23/13), министерот за земјоделство, шумарство и водостопанство, донесе

### ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАР НА СТАНИЦИ ЗА ТЕСТИРАЊЕ НА СВОЈСТВАТА НА ДОБИТОКОТ

#### Член 1

Со овој правилник се пропишува формата, содржината и начинот на водење на регистар на станици за тестирање на својствата на добитокот.

#### Член 2

Регистарот на станици за тестирање на својствата на добитокот се води во форма на книга со тврд повез во зелена боја во А4 формат со поврзани и нумерирани евиденциски листови на бела хартија.

На предната страна на книгата е аплициран грбот на Република Македонија и под него стои натпис во бела боја „Република Македонија, Министерство за земјоделство, шумарство и водостопанство Регистар на станици за тестирање“.

На евиденциските листови од став 1 на овој член се запишуваат следниве податоци:

- реден број и страна;
- назив, седиште и ЕМБС на станици за тестирање;
- број на решение за одобрување на станица за тестирање;
- дата на регистрација;
- вид и раса на добиток и

- други специфични податоци за станицата за тестирање.

Формата и содржината на регистарот на станици за тестирање на својствата на добитокот се дадени во Прилог кој е составен дел на овој правилник.

### Член 3

Регистарот на станици за тестирање на својствата на добитокот се води во пишана и електронска форма.

### Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 08-7837/3

2 октомври 2014 година

Скопје

Министер за земјоделство,

шумарство и водостопанство,

м-р Михаил Цветков, с.р.



РЕПУБЛИКА МАКЕДОНИЈА

МИНИСТЕРСТВО ЗА ЗЕМЈОДЕЛСТВО  
ШУМАРСТВО И ВОДОСТОПАНСТВО

РЕГИСТАР  
НА СТАНИЦИ ЗА ТЕСТИРАЊЕ НА СВОЈСТВАТА НА ДОБИТОКОТ

